

NØVN

SAMBAND
MAGNUS GUNNARSSON
MAGGI@SOSIALURIN.FO
TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.



Kunngjørt verður fyri ætt, vinum og kenningum, at

Margrethe Olsen

ættað av Viðareiði, búsitandi í Havn

andaðist 11 januar, 90 ára gomul.
Jarðarferðin verður úr Vesturkirkjuni
týsdagin kl. 13.00

Familjan

Tey ið ynskja at minnst Margrethe, kunna lata eina gávu til
Ellisheimið í Havn, á konta í Eik.



Tað verður kunngjørt fyri ætt og vinum,
at kæra góða mamma okkara

Turið Elisabeth Kjølbro

f. Thomsen, Klaksvík

andaðist á Norðoya Ellis- og Vistarheimi
leygarkvøldið 13. januar 2007, 88 ára gomul.

Farið verður úr kapellinum á Klaksvíkar Sjúkrahúsi
týskvøldið 16. januar kl. 18, heim í Christianskirkjuna.
Jarðarferðin verður mikudagin kl. 13.

Finn, Karin, Sjúrdur, Poulina og Katrin

Tey, ið vilja minnst mammu okkara, kunnu lata eina gávu til
Norðoya Ellis- og Vistarheim, konta í Norðoya Sparikassa

Jógvan Adolf farin



Fyrrverandi tingmaðurin fyri Javnaðar-
flokkinn í Sandoyar valdømi, Jógvan
Adolf Johannesen í Dali, andaðist
fríggjadagin 12. januar. Hann var
føddur 20. juli í 1936 og var sostatt
70 ára gamal, nú hann legði árarar
inn.

Jógvan Adolf var dalbingur, og nú
hann var eftirløntur, búði hann í barna-
heiminum í Dali, í Putlhúsinum.

Jógvan Adolf var lærari, politikari
og vinnulívsmaður. Hann leyk lærara-
prógv í 1962. Eftir at hava verið lærari
í Rituvík í seks ár, flutti hann í 1968
til Skopunar, har hann var fyrsti lærari
frá 1970 og til hann í 1997 legði

lærarastarvið frá sær. Frá 1971 og
til 1992 var hann kommunuskrivari
í Skopun.

Í 1988 varð Jógvan Adolf Johan-
sen valdur í Løgtingið fyri Javnaðar-

flokkinn í Sandoyar valdømi. Hann var
tingmaður í tíggu ár.

Í 1972 keypti Jógvan Adolf saman
við øðrum 50 tonsaran Dalbúgván.
Hetta var byrjanin til reiðaravirksemið
hjá Jógvani Adolphi og øðrum. Ikki
minst, tá ið kreppan herjaði í níti
árunum, høvdu politiska og vinnuliga
dirvið og hugflogið hjá Jógvani Adolphi
stóran týðning fyri Sandoyinna.

Jógvan Adolf verður jarðaður í Dali
mikudagin kl. 13.

Friður verið við minninum um
Jógvan Adolf Johannesen.

Sosialurin

Marianna Eystberg havt síðsta starvsdag

Fríggjadagin var
samkoma í Stóra
Pakkhúsi í Vági í
samband við, at
Marianna Eystberg
fer frá sum leiðari á
posthúsinum í Vági

NØVN

Dagfinn Olsen
dagfinn@sosialurin.fo

Nógv fólk var komið saman
á samkomu í Stóra Pakkhúsi
í Vági fríggjadagin. Sam-
koman var í samband við
leiðaraskifti á posthúsinum
í Vági.

Marianna Eystberg fer frá
vegna aldur, eftir at hava
starvast á deildini í Vági í
útvið 26 ár. Joan Poulsen tek-
ur nú við sum leiðari.

Stjóri og leiðsla á Post-
verkinum vóru á samkomuni



Joan Poulsen og Marianna Eystberg

Mynd: D. Olsen

og søgdu nøkur orð og takk-
aðu Marionnu fyri trúgva
tænastu hesi mongu árin.

Marianna byrjaði á post-

húsinum 1. apríl í 1981
og hon hevur trivist væl í
starvinum.

Hon sigur seg hava havt

góðar starvsfelagar og hon
metir, at posthúsið hevur
verið eitt sera gott arbeiðs-
pláss.

Marianna sigur, at sera
nógv er hent hesi árin, hon
hevur starvast á deildini í
Vági, men stórar broytingar
eru fyri framman, sum hon
eisini kundi hugsað sær at
verið við til.

Men nú er annað á skránni
hjá Marionnu.

Hon fer nú at taka sær
av sínum 8 ommubørnum.
Hon hevur eisini verið virkin
bridgespælari og tað ætlar
hon sær nú at taka uppáftur.
Og so vónar Marianna, at
hon eisini fær stundir at lesa
nakað av tí, ið hon ikki hevur
havt stundir at lisið.



Sig tína meining
í Sosialinum

